

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాదరం

తెలంగాణ తెలుగు దినపత్రిక

Prop: Syed Inqesh Ali

Call: 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంచిక : 200 ఆదిలాబాద్ ఎడిటర్ - సయ్యద్ కలీం బుధవారం, 22 జనవరి 2025 పేజీలు : 4 వెల : 2/-



తెలంగాణ సర్కార్ దావాన్‌లో జరుగుతున్న ప్రపంచ ఆర్థిక సదస్సులో మొదటి ఒప్పందం కుదిరింది. ప్రముఖ అంతర్జాతీయ సంస్థ అయిన యూనిలివర్ గ్లోబల్‌తో తెలంగాణ సర్కార్ చర్చలు జరిపి ఈ ఒప్పందాన్ని సొంతం చేసుకుంది.కాబట్టి, కామారెడ్డిలో పామాయిల్ తయారీ ప్లాంట్‌ను ప్రారంభించేందుకు యూనిలివర్ సిద్ధమైంది. అలాగే, బాటిల్ క్యాప్‌ల తయారీ యూనిట్ ఏర్పాటు చేయడానికి కూడా ఆసక్తి చూపించింది. ఈ ఒప్పందాలపై సంబంధిత సంస్థలు ముందుకు వెళ్ళాయి.

తెలంగాణకు పెట్టుబడులు.. యూనిలివర్ తో మొదటి ఒప్పందం...

స్విట్జర్లాండ్‌లోని దావాన్‌లో జరిగిన వరల్డ్ ఎకనామిక్ ఫోరమ్‌లో 2025 సంవత్సరంలో తెలంగాణకు పెట్టుబడులు ప్రవేశించడం ప్రారంభమైంది. రేవంత్ రెడ్డి సర్కార్‌తో ప్రముఖ కంపెనీ యూనిలివర్ తొలి ఒప్పందం కుదుర్చుకుంది. యూనిలివర్, ప్రపంచవ్యాప్తంగా నిత్యావసర వస్తువుల తయారీలో ప్రముఖమైన బ్రాండ్, తెలంగాణలో పెట్టుబడులు పెట్టేందుకు యూనిలివర్ సుముఖత వ్యక్తం చేసింది.

తెలంగాణకు భారీ కంపెనీ..

పెట్టుబడులు పెట్టేందుకు యూనిలివర్ సంస్థ సంతోషం!

వేల మందికి ఉద్యోగాలు..!!

వ్యవసాయ రంగం అభివృద్ధిపై ప్రత్యేక దృష్టి సారించినట్లు తెలిపారు. తెలంగాణ ప్రభుత్వం రైతుల ఆదాయాన్ని పెంచేందుకు శ్రద్ధ తీసుకుంటుందని కూడా ఆయన చెప్పించారు.

పెట్టుబడులు అకర్షించేందుకు తెలంగాణ రైజింగ్.. ఈ సదస్సులో తెలంగాణ రైజింగ్ ప్రోగ్రామ్‌తో కొన్ని కార్యక్రమాలు నిర్వహించారు. గ్లోబల్ పబ్లిక్ పాలసీ, అమెజాన్ వెబ్ సర్వీసెస్, సిఫీ టెక్నాలజీస్, స్పైరూట్ ఎయిరోస్పేస్, యూపీఎల్ వంటి ప్రముఖ సంస్థల ప్రతినిధులతో వేర్వేరు సమావేశాలు జరిపారు. సీఎం రేవంత్ రెడ్డి ముఖ్యమంత్రిగా, పారిశ్రామికవేత్తలతో కూడా భేటీ అయ్యారు. ప్రత్యేకంగా, ఐటీ, డేటా సెంటర్లు, క్లౌడ్ అండ్ గ్రీన్ ఎనర్జీ రంగాల్లో పెట్టుబడులను ఆకర్షించడమే లక్ష్యంగా చర్చలు జరిగాయి. దావాన్‌లోని తెలంగాణ పెవీలియన్‌లో సందడి నెలకొంది. 55వ వరల్డ్ ఎకనామిక్ ఫోరమ్ సదస్సులో, తెలంగాణ పెవీలియన్ ప్రారంభించిన తర్వాత, కేంద్ర మంత్రులు, ఇతర రాష్ట్రాల మంత్రులతో పాటు ఉ



స్వతాధికారులతో ముఖ్యమంత్రి సమావేశమయ్యారు. తెలంగాణ రైజింగ్ ద్వారా, రెండో రోజు అనేక ఉత్తేజకరమైన మరియు పెట్టుబడులకు ఆకాశజనకమైన కార్యక్రమాలు ఆరంభించబడ్డాయి.

బీఆర్ఎస్ ఎమ్మెల్యే పద్మారావు గౌడ్‌కు గుండెపోటు

హైదరాబాద్: ద్వైతాదాన్ పర్యటనలో ఉన్న బీఆర్ఎస్ సీనియర్ నేత, సికింద్రాబాద్ ఎమ్మెల్యే పద్మారావు గౌడ్? గుండెపోటుకు గురయ్యారు. వెంటనే అప్రమత్తమైన కుటుంబ సభ్యులు హుటాహుటిన ఆయన్ను ఆసుపత్రికి తరలించారు. ఎమ్మెల్యే పద్మారావు గౌడ్‌కు వైద్యులు చికిత్స చేసి స్టేట్ చేశారు. ప్రస్తుతం ఆయన ఆరోగ్యం నిలకడగా ఉందని.. ఎలాంటి ప్రాణప్రాయం లేదని డాక్టర్లు తెలిపారు. 2025, జనవరి 21 రాత్రి ఆయన హైదరాబాద్?కు రాసన్నారు. తమ అభిమాన నేతకు గుండె పోటు వచ్చిందని తెలియడంతో పద్మారావు గౌడ్ అభిమానులు, బీఆర్ఎస్ శ్రేణులు ఆందోళనకు గురి అయ్యారు. పద్మారావు గౌడ్ ప్రాణాలకు ఎలాంటి ప్రమాదం లేదని తెలవడంతో ఎమ్మెల్యే కుటుంబ సభ్యులు, అభిమానులు ఊపిరి పీల్చుకున్నారు. ఎమ్మెల్యే పద్మారావు గౌడ్ గుండె పోటుకు గురయ్యారని తెలియడంతో బీఆర్ఎస్ నేతలు ఆయన ఇంటికి తరలి వెళ్తున్నారు. పద్మారావు గౌడ్ హెల్త్ కండిషన్?పై బీఆర్ఎస్ అధిష్ఠానం ఆరా తీసినట్లు తెలిసింది. ఈ ఘటనకు సంబంధించిన పూర్తి వివరాలు తెలియాల్సి ఉంది.

జీహెచ్ఎంసీ మేయర్‌కు పదవి గండం.. బీఆర్ఎస్ కీలక నిర్ణయం



హైదరాబాద్ : బీఆర్ఎస్ పార్టీ కీలక నిర్ణయం తీసుకొంది. గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) నగర మేయర్ గద్వాల విజయలక్ష్మిపై అవిశ్వాస తీర్మానం పెట్టాలని ఆ పార్టీ నిర్ణయించింది. అందుకోసం మంగళవారం హైదరాబాద్‌లో బీఆర్ఎస్ పార్టీ ఎమ్మెల్యే మాజీ మంత్రి తలసాని శ్రీనివాసయ్యారావు నివాసంలో దాదాపు రెండు గంటల పాటు సమావేశమై.. ఈ అంశంపై చర్చించారు. అందులో భాగంగా జీహెచ్ఎంసీలో తమకున్న కార్పొరేటర్ల సంఖ్య బలంతోపాటు అవిశ్వాసం పెట్టేందుకు సంఖ్య ఎంత అవసరమనే కోణంలో బీఆర్ఎస్ పార్టీ నేతలు చర్చించారు. ఎక్స్ అఫిషియో సభ్యులు మినహా మిగతా సభ్యులను ఎలా సమకూర్చుకోవాలనే అంశం పై ఈ సమావేశంలో సుదీర్ఘంగా చర్చించారు. అలాగే.. జీహెచ్ఎంసీపై

పట్టు జారకుండా ఉండేందుకు బీఆర్ఎస్ పార్టీ తీవ్ర కసరత్తు చేస్తోంది. ఈ సమావేశంలో బీఆర్ఎస్ ఎమ్మెల్యేలు పాల్గొన్నారు. 2020, డిసెంబర్‌లో జీహెచ్ఎంసీ ఎన్నికలు జరిగాయి. ఈ ఎన్నికల్లో నాటి బీఆర్ఎస్ ప్రభుత్వం.. భారీగా డివిజన్లను కైవసం చేసుకొంది. దీంతో బంజారా హిల్స్ డివిజన్ నుంచి కార్పొరేటర్‌గా జీ విజయలక్ష్మి ఎన్నికయ్యారు. ఆమె బీఆర్ఎస్ పార్టీ సీనియర్ నేత కేకే కుమార్తె కూడా కావడంతో.. గద్వాల విజయలక్ష్మిని మేయర్ పదవి వరించింది. అయితే 2023 ఏడాది చివరలో తెలంగాణ అసెంబ్లీ ఎన్నికలు జరిగాయి. ఈ ఎన్నికల్లో తెలంగాణ ఓటర్ల కాంగ్రెస్ పార్టీకి పట్టం కట్టారు. దీంతో రేవంత్ రెడ్డి సారధ్యంలో కాంగ్రెస్ ప్రభుత్వం కొలువు తీరింది. అనంతరం ముఖ్యమంత్రి రేవంత్ రెడ్డి చేపట్టిన ఆవరేషన్ ఆక్టోల్ భాగంగా బీఆర్ఎస్‌లోని పలువురు ఎమ్మెల్యేలతోపాటు ఆ పార్టీ అగ్రనేతలు సైతం హస్తం గూటికి చేరారు. అలా బీఆర్ఎస్ పార్టీకి కేకతోపాటు ఆయన కుమార్తె, మేయర్ జీ విజయలక్ష్మి రాజీనామా చేసి.. హస్తం పార్టీకి స్నేహ హస్తం అందించారు. ఈ నేపథ్యంలో మేయర్ జీ విజయలక్ష్మిపై అవిశ్వాసం పెట్టేందుకు బీఆర్ఎస్ కసరత్తు చేపట్టింది. అదీకాక ఈ ఏడాది చివరకు జీహెచ్ఎంసీ కౌన్సిల్ పదవి కాలం ముగియనుంది. ఈ నేపథ్యంలో మళ్లీ జీహెచ్ఎంసీ ఎన్నికలు నిర్వహించాల్సి ఉంది. దీంతో మళ్లీ ప్రజల్లోకి వెళ్లి తన సత్తా చాటాలని బీఆర్ఎస్ పార్టీ అగ్రనాయకత్వం సంకల్పించింది. మరోవైపు గత జీహెచ్ఎంసీ ఎన్నికల్లో కాంగ్రెస్ పార్టీ కేవలం రెండు డివిజన్లను మాత్రమే గెలుచుకొంది. కానీ రేవంత్ ప్రభుత్వం కొలువు తీరిన తర్వాత.. వారి సంఖ్య 19కి చేరింది. మరోవైపు ఈ ఏడాది చివరల్లో జీహెచ్ఎంసీ ఎన్నికలు జరగనున్నాయి. ఈ ఎన్నికల్లో కాంగ్రెస్ పార్టీ ప్రభంజనం సృష్టించాలని సీఎం రేవంత్ రెడ్డి వ్యూహాత్మకంగా అడుగులు వేస్తున్నారు. ఇంకోవైపు గతేడాది మే, జూన్ మాసాల్లో జరిగిన సార్వత్రిక ఎన్నికల్లో సైతం కాంగ్రెస్, బీజేపీలు సరి సమానంగా ఎంపీ స్థానాలను గెలుచుకొన్నాయి. ఈ ఎన్నికల్లో బీఆర్ఎస్ పార్టీకి డిపాజిట్టు సైతం దక్కలేదు. అలాగే జీహెచ్ఎంసీ ఎన్నికల్లో సైతం మేయర్ పీఠం హస్తగతం చేసుకోవాలని సీఎం రేవంత్ రెడ్డి వక్కా ప్రణాళికతో సిద్ధమవుతోన్నారు.

కాసుల వర్షం కురిపిస్తున్న...

మహా కుంభమేళా..!!

రూ.2 లక్షల నుంచి 4 లక్షల కోట్ల ఆదాయం వచ్చే ఛాన్స్..!!

అన్ని రాష్ట్రాలది, అందరిదీ.. దారులన్నీ కుంభమేళా వైపే. త్రివేణి సంగమ తీరం కిటికిలాడుతోంది. ఇసుకేస్తే రాలనంత జనం కనిపిస్తున్నారు. రోజూను మంచి రోజు భక్తుల తాకిడి పెరుగుతోంది. భక్తులకు ఏ మాత్రం అసౌకర్యం కలగకుండా అధికారులు భారీ ఏర్పాట్లు చేయగా, కుంభమేళా కాసుల వర్షం కురిపించడం ఖాయంగా కనిపిస్తోంది. తక్కువలో తక్కువగా 2లక్షల కోట్ల రూపాయల ఆదాయం వచ్చే ఛాన్స్ ఉంది.

కుంభమేళాకు ముందు, కుంభమేళాకు తర్వాత అన్నట్లుగా యూపీ ఎకానమీ కనిపించబోతోందా? పవిత్రత, పుణ్యం మాత్రమే కాదు.. ఆర్థిక వ్యవస్థను పరుగులు పెట్టించే శక్తి ఉంది కుంభమేళాకు. ఆర్థిక కార్యకలాపాలను మహా కుంభమేళా వేగవంతం చేసే అవకాశం ఉంది. 2 లక్షల నుంచి 4 లక్షల కోట్ల రూపాయల ఆదాయం వస్తుందని అంచనా వేస్తున్నారు సరే. మరి అదెలా వస్తుంది? ఆర్థిక

రంగంపై కుంభమేళా ఎలాంటి ప్రభావం చూపించే ఛాన్స్ ఉంది. కుంభమేళాకు ముందు, కుంభమేళాకు తర్వాత అన్నట్లుగా యూపీ ఎకానమీ కనిపించబోతోందా? **భక్తులకు పుణ్యమే కాదు.. ఉపాధి, ఉద్యోగం కూడా..**కుంభమేళాతో భక్తులకు పుణ్యం మాత్రమే కాదు.. చాలామందికి ఉపాధి, ఉద్యోగం కూడా. 2013లో కుంభమేళా నిర్వహించినప్పుడు పండుగ ఏర్పాట్లలో భాగంగానే లక్ష మందికిపైగా ఉద్యోగం లభించింది.

12ఏళ్ల తర్వాత పరిస్థితులు మారిపోయాయి. అవసరాలూ పెరిగిపోయాయి. ఖర్చులు పెరిగాయి. ఈసారి కుంభమేళాలో ఎంతమందికి ఉపాధి దక్కుతుంది అన్నదానిపై ఈజీగా ఓ అంచనాకు రావొచ్చు. మహాకుంభమేళా అన్నది కేవలం ఆధ్యాత్మిక శోభ మాత్రమే కాదు. ఇది భారీ ఆర్థిక ఇంజన్ కూడా. యాత్రికులకు అద్భుత అనుభవాన్ని అందించడంతో పాటు మౌలిక సదుపాయాలు,

ఇటు కాసుల వర్షం..

అటు రికార్డుల మోత

వర్షాటకం, ఉపాధి కల్పనపై యూపీ సర్కార్ ప్రత్యేక దృష్టి సారించింది. ఇదే ఇప్పుడు ఆదాయానికి మార్గం చూపించబోతోంది.

హెటల్స్, ట్రాన్స్ పోర్ట్, టూరిజం ద్వారా ఉపకాశాలు.. దేశ, విదేశాల నుంచి భక్తులు వస్తుంటారు. వారికి సదుపాయాలు అందించే ప్రాసెస్ లో వాళ్ళు సౌకర్యాలు అందుకునే విధానంలో లక్షల మందికి ఉపాధి దక్కే అవకాశం ఉంటుంది. హెటల్స్ తో పాటు ట్రాన్స్ పోర్ట్, టూరిజం, రిటైల్ రంగాల నుంచి వూలు అమ్ముకునే వాళ్ళు, రిక్తా సదువుకునే వాళ్ళు, చేనేత ఉత్పత్తులు విక్రయించే వాళ్ళు.. ఇలా చాలామందికి ఉపాధి దక్కే అవకాశం ఉంటుంది.

స్టానిక హెటల్స్, గస్ట్ హౌస్ లు, తాత్కాలిక లాడ్జ్ ల ద్వారానీ రూ.40వేల కోట్ల ఆదాయం..! : స్టానిక హెటల్స్, గస్ట్ హౌస్ లు, తాత్కాలిక లాడ్జ్ లు ద్వారానే 40వేల కోట్ల రూపాయల ఆదాయం సమకూరే అవకాశం ఉందని ఓ అంచనా. ప్యాకేజీ ఫుడ్, నీరు, బిస్కెట్స్, జ్యూస్ లు, భోజనం వంటి వాటితో రూ.20వేల కోట్ల వ్యాపారం జరగనుంది. నూనె, దీపాలు, గంగా నీరు, దేవతా విగ్రహాలు, ధూపం

వంటి వూజు సామాగ్రి, ఆధ్యాత్మిక పుస్తకాలు వంటి వాటితో మరో 20వేల కోట్ల రూపాయల ఆదాదేవీలు జరగనున్నాయి.

ట్యాక్సీలు, సరకు రవాణా వంటి సేవలతో రూ.10వేల కోట్ల ఆదాయం..! : వివిధ ప్రాంతాల నుంచి వచ్చే ప్రయాణికుల కోసం ట్యాక్సీలు, సరకు రవాణా వంటి సేవలతో రూ.10వేల కోట్లు.. టూరిస్ట్ గైడ్ లు, ట్రావెల్ ప్యాకేజీలతో మరో 10వేల కోట్ల రూపాయల వ్యాపారం జరిగే అవకాశం ఉంది.

ఇక మెడికల్ క్యాంపెయిన్లు, ఆయుర్వేద ఉత్పత్తులు, ఇతర ఔషధాలతో 3వేల కోట్లు.. ఈ టికెటింగ్, డిజిటల్ పే మెంట్లు, వైబ్రే, మొబైల్ ఛార్జింగ్ స్టేషన్లతో వెయ్యి కోట్లు.. మీడియాలో ప్రకటనలు, ప్రమోషనల్ కార్యక్రమాలతో 10వేల కోట్ల రూపాయల వ్యాపారం జరగనుంది. మహాకుంభమేళాకు రాబోయే కోట్లాది మంది భక్తులు యూపీ ఆర్థిక వ్యవస్థను పెంచడం ఖాయంగా కనిపిస్తోంది.

ఈ 45 రోజుల ఉత్సవం యూపీ ఆర్థిక వ్యవస్థను మరింత స్ట్రాంగ్ చేయడం ఖాయం.

సంపాదకీయం

ప్రభాత సమోచారం
తెలంగాణ తెలుగు దినపత్రిక

కేజ్రీవాల్ తో ఫ్యూచర్ లోనూ కాంగ్రెస్ తో పొత్తుకు నో!

ఢిల్లీ రాష్ట్ర అసెంబ్లీ ఎన్నికల వేడి.. ఆ రాష్ట్రంలో ఇప్పటికే సెగలు పుట్టి స్తోంది. దీనికి తోడు ప్రధాన రాజకీయ పార్టీలు తమ ప్రచారాన్ని ముమ్మరం చేస్తున్నాయి. పనిలో పనిగా విమర్శలు.. ఆరోపణల విషయంలో ఒకరికి మించి మరొకరు అన్నట్లుగా ప్రచారం సాగుతోంది. ఇలాంటి వేళ.. అధికార ఆమ్ ఆద్మీకి.. ఒకప్పుడు ఢిల్లీని నాన్ స్టాప్ గా ఏలిన కాంగ్రెస్ పార్టీల మధ్య ఎన్నికల పొత్తు కుదురుతుందన్న అభిప్రాయం వ్యక్తమవుతోంది. ఇలాంటి వేళ.. అలాంటి ప్రచారానికి తన వ్యాఖ్యలతో ఫుల్ క్లారిటీ ఇవ్వటమే కాదు.. తలుపుల్ని పూర్తిగా మూసేసినట్లుగా చెప్పాలి. ఢిల్లీ ఎన్నికల ఫలితాలు వెల్లడైన తర్వాత అవసరమైతే ఆమ్ ఆద్మీకి మద్దతు ఇస్తారా? అంటూ కాంగ్రెస్నిత అజయ్ మాకెన్ ను అడగ్గా.. ఆయన నోటి నుంచి కీలక వ్యాఖ్యలు వచ్చాయి. కేజ్రీవాల్ పార్టీతో కాంగ్రెస్ కు ఫ్యూచర్ లో ఎలాంటి పొత్తు అక్కర్లేదన్నారు. అయితే.. తాను చేసిన వ్యాఖ్యలన్నీ కూడా వ్యక్తిగత అభిప్రాయంగా పేర్కొన్నారు.అయితే.. కాంగ్రెస్ అధినాయకత్వం ఎలాంటి భావనలో ఉందన్న విషయాన్ని అంచనా వేసుకొనేలా మాకెన్ వ్యాఖ్యలు ఉన్నాయని చెప్పాలి. మాకెన్ మాటల నేపథ్యంలో ఇక్కడో ఆసక్తికర అంశాన్ని ప్రస్తావించాలి. ఢిల్లీ అసెంబ్లీ ఎన్నికల్లో ప్రధాన పోటీ మొత్తం అధికార ఆమ్ ఆద్మీ వర్సెస్ బీజేపీ మధ్యనే జరుగుతుందన్న మాట బలంగా వినిపిస్తోంది. కాంగ్రెస్ పార్టీకి ఈ ఎన్నికల్లో పెద్దగా పట్టు లేదన్న అభిప్రాయం వ్యక్తమవుతోంది. ఎన్నికల బరిలో కాంగ్రెస్ నిలిచినప్పటికీ.. అది చూపే ప్రభావం అంతంత మాత్రమేనని చెప్పాలి. మరో విషయం ఏమంటే.. ఇండియా కూటమిలో భాగంగా లోక్ సభ ఎన్నికల్లో కలిసి పోటీచేసిన పార్టీల్లో ఆప్ సహా ఒక్కొక్క పార్టీ కాంగ్రెస్ నుంచి దూరం కావటం గమనార్హం. మరోవైపు కాంగ్రెస్ కు మద్దతు ఇచ్చే సమాజ్ వాదీ పార్టీ సైతం ఆ పార్టీ నుంచి దూరం జరుగుతోంది. ఢిల్లీ ఎన్నికల్లో ఈ పార్టీ కాంగ్రెస్ కు కాకుండా అధికార ఆమ్ ఆద్మీ పార్టీకి అండగా నిలుస్తూ.. మద్దతు ఇస్తోంది. దీదీ పార్టీ సైతం ఆమ్ ఆద్మీ పార్టీకే మద్దతు ఇవ్వటం గమనార్హం. ఒక్కొక్కరిని దూరం చేసుకుంటున్న కాంగ్రెస్ కు ఢిల్లీ ఎన్నికలు భారీగా నష్టం చేస్తాయన్న అభిప్రాయం వ్యక్తమవుతోంది. మరి.. ఢిల్లీ ఓటర్లు ఎలాంటి తీర్పును ఇస్తారో చూడాలి.

‘అపార్’ నమోదులో జాప్యం!



కరీంనగర్ : విద్యార్థులకు సంబంధించిన సమగ్ర సమాచారాన్ని ఒకే కార్డులో పొందుపరిచేందుకు కేంద్రం చేపట్టిన ఆటోమేటెడ్ పర్సనెల్ అకడమిక్ అకౌంట్ రిజిస్ట్రీ (అపార్) నమోదు ఉమ్మడి జిల్లాలో సత్తనడకన సాగుతోంది. ‘వన్ నేషన్ వన్ స్టూడెంట్’ నినాదంతో ఈ ప్రక్రియను చేపట్టగా.. అపార్ పేరుతో విద్యార్థులకు 12 అంకెల గుర్తింపు సంబంధ భవిష్యత్తులో వారికి కీలకంగా నిలవనుంది. మొదట 2వ తరగతి నుంచి 12వ తరగతి విద్యార్థుల వివరాలు గత సెప్టెంబరు నెలాఖరు నుంచి ఆన్లైన్లో నమోదు చేయడం ప్రారంభించారు. వివరాల నమోదుకు ఈ నెల 31 తుది గడువుగా కేంద్రం సూచించింది. తుది గడువు సమీపిస్తున్నా ఉమ్మడి జిల్లాలో ఇప్పటికీ 19 శాతమే నమోదైంది.. అధికారులు పూర్తి చేయాలని తరచూ ఆదేశాలిస్తున్నా క్షేత్రస్థాయి సమస్యలు ప్రతిబంధకంగా మారుతున్నాయి.

విద్యార్థి సమగ్ర సమాచారం

కేంద్రం జారీ చేయనున్న అపార్ కార్డులో విద్యార్థులకు సంబంధించిన సమగ్ర సమాచారం ఉంటుంది. ఎక్కడ చదివారు, ఏ తరగతిలో ఎన్ని

మార్కులు వచ్చాయి, వ్యక్తిగత వివరాలు అందులో ఉంటాయి. విద్యార్థులు ఉన్నత చదువులు, ప్రాజెక్టులు, ఇంటర్వ్యూలు వంటి వాటికి అపార్ కార్డులోని 12 అంకెల విశిష్ట సంబంధాన్ని ఉపయోగించి దరఖాస్తు చేసుకునేలా దీన్ని రూపొందించారు. విద్యార్థుల భవిష్యత్తుకు ఇది ప్రామాణికంగా నిలవనుంది.

నమోదులో మెనుకబాటు

ఉమ్మడి జిల్లా వ్యాప్తంగా అన్ని రకాల విద్యా సంస్థలు 3,700 ఉండగా, వాటిల్లో మొత్తం 5,26,061 మంది విద్యార్థులున్నారు. ఇప్పటి వరకు వివరాలు నమోదు చేసిన విద్యార్థుల సంఖ్య 1,00,030. కొన్ని పాఠశాలలు ఈ ప్రక్రియను ఇప్పటికీ ప్రారంభించలేదు. ముఖ్యంగా ప్రైవేటు పాఠశాలల్లో మెజారిటీ నమోదు పట్టించుకోవడం లేదు. కరీంనగర్ జిల్లాలో మొత్తం 326 ప్రైవేటు పాఠశాలల్లో 149 పాఠశాలలు నమోదును ప్రారంభించకపోవడం గమనార్హం. మరోవైపు విద్యా సంస్థలకు సంక్రాంతి సెలవులు రావడంతోనూ ఈ ప్రక్రియ మందగించింది.

ప్రతిబంధకాలు అనేకం..

పలువురు తల్లిదండ్రులు వారి పిల్లలకు సంబంధించిన వివరాలు, అంగీకార పత్రాలను ఉపాధ్యాయులకు సకాలంలో అందించడం లేదు. ఉపాధ్యాయులకు అవగాహన లేకపోవడంతో నమోదులో సాంకేతిక సమస్యలు ఎదురవుతున్నాయి. యూ డైన్ ప్లస్లో ఉన్న వివరాలతో విద్యార్థుల ఆధార్ వివరాలు సరిపోక కొంతమందివి నమోదు కావడం లేదు. ఆధార్ కార్డులోని తప్పులను సవరించుకుని రావడంలో తల్లిదండ్రుల నిరాసక్తతో నమోదు వుంజుకోవడం లేదు.ఇంటర్ కళాశాలల్లో పబ్లిక్ పరీక్షలపైనే ప్రధాన దృష్టి నిలవడంతో నమోదు మందగించింది. ఎమ్మార్సీల్లోని కంప్యూటర్ ఆపరేటర్లు చాలా రోజులు సమ్మెలో ఉండటం, ప్రభుత్వ పాఠశాలల్లో కంప్యూటర్ ఆపరేటర్లు లేకపోవడం నమోదు అలస్యానికి మరో కారణం.

కట్ట తెగి.. నీరు ముంచెత్తి!



తిమ్మాపూర్: అధికారుల అలసత్వం.. గుత్తేదారుల నిర్లక్ష్యం వేరసి తిమ్మాపూర్ మండలం మన్నెంపల్లి గ్రామానికి జలగండం తప్పడం లేదు. ఇప్పటికే మూడుసార్లు డి-4 కెనాల్ కట్ట తెగడంతో ఇళ్లు నీటమునిగి నిత్యావసర సరకులు, విలువైన సామగ్రి నీటిపాలయింది. అయినా సమస్యకు శాశ్వత పరిష్కార మార్గం చూపడం లేదని గ్రామస్థులు వాపోతున్నారు.

జలీ పరిస్థితి: చిగురుమామిడి, తిమ్మాపూర్, సైదాపూర్, మానకొండూర్ మండలాలకు సాగు నీరందించేందుకు మధ్యమానేరు జలాశయం నుంచి తోటపల్లికి.. అక్కడి నుంచి ప్రధాన కాల్వ, పిల్ల కాల్వలు వెంబడి నీళ్లందించేందుకు 2008లో కాల్వ పనులను ప్రారంభించారు. ఆ పనులన్నీ 2019లో పూర్తయ్యాయి. మానకొండూర్ మండలంలోని చొంజర్ల, నిజాముతీగడెం, ఖాదరగూడెం, తిమ్మాపూర్ మండలంలోని పోరంకల గ్రామానికి మన్నెంపల్లి డి-4 కెనాల్ ద్వారా ఈ సాగు నీరు వెళ్తోంది. 2019లో ఒకసారి కాల్వ తెగగా నీళ్లన్నీ మన్నెంపల్లిలోని ఇళ్లకు చేరాయి. తాత్కాలిక పనులు చేపట్టి అధికారులు, గుత్తేదారు చేతులు దులుపుకోగా రెండోసారి మరోసారి కట్ట తెగింది. అప్పుడు పంటలు నీట మునిగాయి.

నాలుగు రోజుల కింద మరోసారి కెనాల్ కట్ట తెగిపోవడంతో ఇళ్లు

జలమయమయ్యాయి. అధికారులు, ప్రజాప్రతినిధులు స్పందించి నీటి విడుదలను నిలిపేశారు. మొరం పోసి కాల్వను సరి చేశారు. పూర్తి స్థాయిలో కెనాల్కు నీటి లైనింగ్ ఏర్పాటు చేస్తే తెగిపోయే ప్రమాదం తక్కువగా ఉంటుందని గ్రామస్థులు చెబుతున్నారు. కెనాల్లోను అధికారులు పర్యవేక్షిస్తూ ముందస్తు జాగ్రత్త చర్యలు తీసుకోవాలని కోరుతున్నారు. ఇళ్ల సమీపంలో ఉన్న కాల్వల వెంబడి లైనింగ్, రక్షణ గోడ ఏర్పాటుకు ప్రతిపాదనలు రూపొందిస్తున్నట్లు ఈఈ పెద్ది రమేశ్ తెలిపారు. చివరి ఆయకట్టు రైతులు నీళ్లు ఇంకా రావడం లేదని పీచుపల్లి క్రాస్ రెగ్యులేటర్ వద్ద పరిమితికి మించి నీరు వచ్చేలా చేయడంతో సమస్య ఉత్పన్నమైందన్నారు. సరిపడా లెన్సుర్లు లేనందున పర్యవేక్షించలేకపోతున్నామని.. రైతులంతా సహకరించాలని కోరారు.

ఈ కాల్వల కింద సుమారు 45 వేల ఎకరాల ఆయకట్టు ఉంది. ప్రధాన కాల్వలు, పిల్ల కాల్వలు కలుపుకొని 150 కిలోమీటర్ల మేర పాపించి ఉన్నాయి.

తోటపల్లి నుంచి సైదాపూర్ పరిధిలోని ఎలబోతారం వరకు, మానకొండూర్ మండలంలోని ఖాదరగూడెం వరకు రెండు వైపులుగా నీరు వెళ్తోందుకు కాల్వ నిర్మాణాలు చేపట్టే సాగు నీరు అందిస్తున్నారు.

మొదట్లోనే మొగి పురుగు ఉద్ధృతి

గంగాధర: యానంగిలో వరి పంట వేసిన రైతులకు మొదట్లోనే కష్టనష్టాలు ఎదురవుతున్నాయి. గత ఖరీఫ్లో సుడిదోమ, ఉల్లికోడు, ఇతర తెగుళ్ల ప్రభావంతో దిగుబడులు తగ్గిపోయి రైతులు నష్టాలపాలయ్యారు. ఈ పంటలోనైనా కష్టనష్టాలు అధిగమించి మంచి దిగుబడులు సాధించాలని ఆశించారు. కానీ మొగి పురుగు సోకి రైతులను కోలుకోకుండా చేస్తోంది. పురుగు మందులు చల్లినా పురుగు ఉద్ధృతి తగ్గదంటేదని ఆయా గ్రామాల రైతులు ఆందోళన వ్యక్తం చేస్తున్నారు.

నాట్లు వేసిన 20 రోజుల్లోనే ఆశిస్తున్న తెగుళ్లు

వాతావరణ పరిస్థితుల్లో మార్పులతో వరి నారు దశలోనే మొగి పురుగు సోకుతుండగా రెండు, మూడు సార్లు క్రిమినాశక మందు పిచికారీ చేశారు. గతంలోనైతే పరిపంట వేశాక పొట్ట దశ నుంచి మొగి పురుగు ఆశించగా ఇప్పుడేమో పది రోజుల నుంచే సోకి వరికర్రలు కుళ్లిపోయి చనిపోతున్నాయి. దీంతో పొలమంతా పంట సాగు చేయని విధంగా ఖాళీ అవుతోంది. ఏళ్లుగా రైతులు ఒకే రకమైన పంట సాగు చేయడం, ఎప్పుడూ పొలం మడుల్లో నీరు ఉంచడంతో తెగుళ్ల ఉద్ధృతి కొనసాగుతుందని వ్యవసాయ శాస్త్రవేత్తలు చెబుతున్నారు. పంట మార్పిడితోపాటు పొడి దుక్కులు దున్నడంతో తెగుళ్లు సోకుండా నివారించగలవచ్చని అభిప్రాయపడుతున్నారు. చలికాలంలో ఉడయం పూట పొగమంచు, మధ్యాహ్నం ఎండ, రాత్రి చల్లని వాతావరణంతో వరిపై ప్రభావం చూపుతోంది. పంటలో జింకు లోపం కారణంగా ఎదుగుదల లోపించడమే కాకుండా ఎర్రబారుతోంది. పంట కాలపరిమితి 120 రోజుల నుంచి 135 రోజుల వరకు ఉండగా చేతికి అందేసరికి పెట్టుబడుల భారం పెరగనుందని రైతులు ఆవేదన వ్యక్తం చేస్తున్నారు.

అదనంగా పెట్టుబడి..

మూడేకరాల్లో వరి పంట వేసి 20 రోజులు కాకముందే మొగి పురుగు



సోకింది. అధికారుల సూచన మేరకు ఎకరాకు 8 కిలోల చొప్పున కార్బోప్యూరిడాన్ గుళికలు చల్లారు. పురుగు మందు కూడా పిచికారీ చేశా. తెగుళ్ల దాటికి పెట్టుబడులు ఎక్కువ అవుతుండగా పంట దిగుబడి తగ్గి నష్టాలే మిగలనున్నాయి. గతేడాది వర్షాశాలం పంట కూడా ఆశాజనకంగా రాలేదు.మల్లేశం, లక్ష్మీదేవిపల్లి రైతు నారు దశలోనే తెగుళ్లు నివారించాలి

వాతావరణంలో మార్పులతో వరి పంటకు అదిలోనే మొగి పురుగు సోకుతుంది. ఎకరాకు 10 కిలోల చొప్పున కార్బోప్యూరిడాన్ 3జి గుళికలు లేదా 8 కిలోల కార్బన్ హైడ్రోక్సైడ్ 4జి గుళికలు పంటకు చల్లాలి. క్షోరెక్సెరిఫాన్ రసాయన మందు పిచికారీ చేయాలి. వరి పైరులో జింకు లోపం ఉంటే జింకు సల్ఫేట్ చల్లాలి. దీనికంటే ముందు రైతులు పంటల మార్పిడిపై దృష్టి సారించాలి. శ్రీనివాస్, ఏవో

వైద్యానికి తప్పని ఎదురుచూపులు

మెదక్ : పల్లెల్లో వైద్యం దరుసీయంగా మారింది. వైద్యులు, సిబ్బంది సకాలంలో హాజరుకాక.. రోగులు సరకయాతన అనుభవిస్తున్నారు. జిల్లాలోని ప్రాథమిక ఆరోగ్య కేంద్రాల్లో, ప్రభుత్వ ఆసుపత్రుల్లో వైద్య సేవలు మెరుగుపడేలా కలెక్టర్ దృష్టి సారించినా ప్రయోజనం ఉండడం లేదు. సమయపాటన పాటించకపోవడం, గైర్జాబరు కావడంతో గ్రామీణ ప్రాంతవాసులకు ఇక్కట్లు తప్పడం లేదు. జిల్లాలోని అన్ని ప్రభుత్వ ఆసుపత్రుల్లో సీసీ కెమెరాలు బిగించినా.. ఆకస్మిక పర్యటనలో గైర్జాబైన సిబ్బందిపై కలెక్టర్ తేటు వేసినా వారిలో మార్పు రావడం లేదు. జిల్లాలోని ప్రాథమిక ఆరోగ్య కేంద్రాలను ‘స్యూస్టుడే’ బృందం పరిశీలించింది.

సమయానికి రాక.. శివ్వంపేటలోని ప్రాథమిక ఆరోగ్య కేంద్రంలో వైద్యులు సమయపాటన పాటించడం లేదు. ఇద్దరు వైద్యాధికారుల్లో ఒకరు సెలవులో ఉండగా.. మరొకరు అలస్యంగా వచ్చారు. మిగతా సిబ్బందిలో కొందరు సమయానికి రాలేదు.

ఒకరి తర్వాత మరొకరు నార్సింగి పీహెచ్సీ 24 గంటలు పనిచేయాల్సి ఉంటుంది. ఆస్పత్రిలో మొత్తం ముగ్గురు వైద్యులు ఉన్నారు. ఓ వైద్యురాలు సెలవులో ఉన్నారు. ఓ వైద్యురాలు ఉడయం 9:30 గంటలకు, మరో వైద్యుడు ఉడయం 10 గంటలకు చేరుకున్నారు.



అనంతరం 10:15 గంటలకు ఆస్పత్రిలోనే అల్పాహారం చేసేందుకు నిమగ్నమయ్యారు. వైద్య సిబ్బంది కూడా సమయపాటన పాటించలేదు. ఉడయం ఒక నర్సు, మరో ఉద్యోగి మాత్రమే విధుల్లో ఉన్నారు.

ఒకరు హాజరు.. ఇద్దరు సెలవు అల్లాదుర్గం ప్రాథమిక ఆరోగ్య కేంద్రంలో ముగ్గురు వైద్యులు ఉండగా ఇద్దరు సెలవులో ఉన్నారు. ఒక్కరు మాత్రమే వైద్య సేవలు అందించారు. ఇద్దరు పర్యవేక్షకులు ఉండగా ఒక్కరు మాత్రమే విధుల్లో ఉన్నారు.

ప్రత్యామ్నాయ సేవలు పేట పీహెచ్సీలో వైద్యుడు 11 గంటల తర్వాత రావడంతో ఆపుల్లి వరకు ఆరోగ్య ఉపకేంద్రంలో పనిచేసే ఎంఎల్హెచ్సీ ద్వారా రోగులకు వైద్య పరీక్షలు జరిపించారు. దీంతో పాటు సిబ్బంది కూడా అలస్యంగా వచ్చారు.

డిప్యూటీషన్లో ఏడుగురు.. నర్సాపూర్ ప్రభుత్వ ప్రాంతీయ వైద్యశాలలో ఏడుగురు వైద్యులు ఓపీ సేవలందించారు. ఆసుపత్రిలో 12మంది వైద్యులుండగా, నలుగురు మెదక్, ఇద్దరు తూప్రాసోకు, ఒకరు కౌడిపల్లికి డిప్యూటీషన్పై వెళ్లారు. ఉన్న వారితో మెరుగైన సేవలందించడానికి కృషి చేస్తున్నామని ఆసుపత్రి పర్యవేక్షకులు దాక్షర్ పావని తెలిపారు. ఇద్దరు గైనకాలజిస్టులు, ఆర్థోపెడిక్, ఈఎన్టీ, రేడియాలజిస్టు అవసరం ఉంది.

20 మందికి మిగిలింది ఆరుగురు కౌడిపల్లి ప్రాథమిక ఆరోగ్య కేంద్రంలోనే సామాజిక ఆరోగ్య కేంద్రం నిర్వహిస్తున్నారు. సీహెచ్సీలోని 20 మంది రెగ్యులర్ నర్సింగ్ సిబ్బందికి ఇక్కడ కేవలం ఆరుగురు మాత్రమే పనిచేస్తుండగా.. మిగతా 14 మంది వేరేచోట విధులను నిర్వహిస్తున్నారు. సమయం దాటిన తర్వాతనే వైద్యులు విధులకు హాజరయ్యారు. డిప్యూటీషన్ రద్దుచేస్తే రోగులకు మెరుగైన వైద్య సేవలు అందించడానికి అవకాశం ఉంటుంది.

పర్యవేక్షణ చేస్తున్నాం..కీరాం, జిల్లా వైద్యాధికారి

జిల్లాలోని ప్రాథమిక ఆరోగ్య కేంద్రాల్లో వైద్యులు, సిబ్బంది హాజరుపై నేరుగా కలెక్టర్, తాను పర్యవేక్షిస్తున్నాం. ఇద్దరు లేదా ముగ్గురు ఉన్న చోట సెలవుపై వెళ్తున్నా వారి స్థానంలో మరొకరు విధులు నిర్వహిస్తున్నారు. నిరంతరం తనిఖీలు చేపడుతున్నాం. పీహెచ్సీలో ఓపీ సేవలు నిర్వహిస్తున్నాం. ఏఎన్ఎం, ఫార్మసిస్ట్, స్టాఫ్ నర్సు, ల్యాబ్ టెక్నిషియన్ పోస్టుల భర్తీ ప్రక్రియ కొనసాగుతోంది.

అడుగంటిన హల్దీ

వెల్దుర్తి : హల్దీవారు ఎండిపోయింది. ఇసుక దిబ్బలు తప్ప నీళ్లు కనిపించడం లేదు. వర్షాకాలంలో చెక్ డ్యాంలపై మత్తడి పొరింది. ఖరీఫ్ వరి నూర్చుళ్లు జరిగే వరకు పుష్కలంగా నీరుంది. యానంగి వరి పంటలో కలుపు తొలగించే వరకు నీరుదే సాగునీటికి ఇబ్బంది ఉండదని ఉమ్మడి వెల్దుర్తి మండల రైతులు భావించారు. కానీ ప్రస్తుతం వరి నాట్లు పూర్తి కాకముందే అడుగంటడంతో రైతులు ఆందోళన చెందుతున్నారు. చెక్ డ్యాంలకు లీకేజీలు ఉండటమే ఇందుకు కారణమని ఆవేదన వ్యక్తం చేస్తున్నారు.

ఎనిమిది చెక్ డ్యాంుల్లో నీరు లేక

ఉమ్మడి వెల్దుర్తి మండలంలో హల్దీవారుపై మొత్తం పది చెక్ డ్యాంలు ఉండగా ప్రస్తుతం ఎనిమిది అడుగంటాయి. మాసాయిపేట మండలంలోని బొమ్మారం,



మాసాయిపేట చెక్ డ్యాంలలోనే కొద్దిగా నీరుంది. మాసాయిపేట మండలం కొప్పులపల్లి, వెల్దుర్తి-1, వెల్దుర్తి-2, ఉప్పులింగాపూర్, కుకునూర్, దామరంప-1, దామరంప-2, శబ్దీపల్లికలాన్ గ్రామాల పరిధిలోని చెక్ డ్యాంలు ఎండిపోయాయి. ఈ ఎనిమిది చెక్ డ్యాంలు భూమిలో గట్టి మొరం వచ్చే వరకు తప్పి నిర్మించలేదని.. దీంతో సిమెంట్ బెడ్ కింది నుంచి నీళ్లు లీకేజీ అవుతున్నాయని రైతులు అంటున్నారు. బొమ్మారం, మాసాయిపేట చెక్ డ్యాంలు గట్టి భూమిని తప్పి చెక్ డ్యాంలు నిర్మించారని, అందువల్లే వీటిలో చాలా రోజులు వరకు నీళ్లు నిల్చి ఉన్నాయని చెబుతున్నారు.

వేల ఎకరాలకు ఇక్కట్లు

హల్దీవారుపై ఉన్న పది చెక్ డ్యాంల ద్వారా వెల్దుర్తి, మాసాయిపేట, తూప్రాస్, చిన్నశంకరంపేట, కొల్లూరం, మెదక్ మండలాల పరిధిలో సుమారు పది వేల ఎకరాలకు సాగునీరు అందుతుంది. చెక్ డ్యాంలు అడుగంటడంతో సుమారు ఆరు వేల ఎకరాలకు సాగునీటి ఇబ్బందులు తప్పవని రైతులు అంటున్నారు. హల్దీవారులో కాశేళ్లూరి నీళ్లు విడుదల చేయాలని రైతులు కోరుతున్నారు. ప్రస్తుతం వరి నాట్లు పూర్తయ్యే దశలో ఉన్నాయి. అందువల్ల ప్రభుత్వం వెంటనే స్పందించి నీటిని విడుదల చేయాలని రైతులు కోరుతున్నారు.

ప్రతి పనికి ఓ రేటు

మెట్ పల్లి: లంచం తీసుకుంటూ కొందరు ప్రభుత్వ అధికారులు అవినీతి నిరోధక శాఖ(అనిశా)కు పట్టుబడుతున్నా వారి తీరు మారడం లేదు. మెట్ పల్లి పట్టణంలో నెల రోజుల వ్యవధిలో రెండు ప్రభుత్వ శాఖల్లో అధికారులు అనిశాకు చిక్కుడం స్థానికంగా చర్చనీయాంశమైంది. కొందరు అడ్డదారులు తొక్కుతూ లంచం ఇవ్వనిదే పనులు చేయడం లేదన్న ఆరోపణలు వ్యక్తమవుతున్నాయి. విసుగు చెందిన బాధితులు అనిశాను ఆశ్రయిస్తుండడంతో అధికారుల ఆక్రమాలు వెలుగుచూస్తున్నాయి. లంచం ఇవ్వడం, తీసుకోవడం నేరం. అయినా కొన్ని ప్రభుత్వ విభాగాల్లో కొందరు ఎంతో కొంత ముట్టజెప్పనిదే పని చేయని దుస్థితి నెలకొంది. ఏవేవో సాకులు చెబుతూ జాప్యం చేస్తుండగా పైసలు ఇస్తే మాత్రం పని పూర్తి చేస్తున్నారు. మెట్ పల్లి పట్టణంలో డిసెంబర్ 16న నిరభ్యంతర పత్రంపై సంతకం చేయడానికి ఓ వ్యక్తి నుంచి రూ.4,500 లంచం తీసుకుంటుండగా అప్పటి అటవీ శాఖ డిప్యూటీ రేంజ్ అధికారి అనిశాకు పట్టుబడగా, తాజాగా సబ్ రిజిస్ట్రార్ కార్యాలయంలో దాడి చేసి సబ్ రిజిస్ట్రార్ తో పాటు కార్యాలయ ఔట్ నోర్సింగ్ సబార్డినేట్, దస్తావేజు లేఖరి సహాయకుడిని పట్టుకున్నారు.

దస్తావేజు లేఖరుల ప్రమేయం

సబ్ రిజిస్ట్రార్ కార్యాలయంలో భూముల క్రయవిక్రయాలుకు సంబంధించి ప్రజలు మొదట దస్తావేజు లేఖరులను ఆశ్రయిస్తారు. మెట్ పల్లి కార్యాలయంలో ప్రతీ దస్తావేజుకు ఎంతో కొంత



ముట్టజెప్పనిదే పనిపూర్వకదే ఆరోపణలు వినిపిస్తున్నాయి. లేకపోతే ఏవో సాకులు చెబుతూ జాప్యం ప్రదర్శిస్తుంటారని దీంతో చేసేదేమీ లేక కొందరు అడిగినంత సమర్పించుకుంటారని పేర్కొంటున్నారు. ఈ వ్యవహారమంతా దస్తావేజు లేఖరుల ద్వారానే సదుస్తుందనే ఆరోపణలు వ్యక్తమవుతున్నాయి. బుధవారం సబ్ రిజిస్ట్రార్ పట్టుబడ్డ వ్యవహారంలో దస్తావేజు లేఖరి సహాయకుడు పట్టుబడటం ఇందుకు బలం చేకూరుస్తోంది.

నాలుగేళ్లలో 39 కేసులు..

ఉమ్మడి కరీంనగర్ జిల్లాలో 2021 నుంచి 2024 వరకు నాలుగేళ్లలో 39 కేసులు సమోదా కాగా 61 మందిని అనిశా అధికారులు పట్టుకున్నారు. గతేడాది 12 కేసుల్లో 20 మంది పట్టుబడ్డారు. అనిశా దాడులు విస్తృతం చేస్తుండడంతో కేసులు పెరుగుతున్నాయి. రెవెన్యూ, పోలీస్, పంచాయతీరాజ్ శాఖల్లో ఎక్కువగా కేసులు సమోదైనట్లు తెలుస్తోంది. విద్యుత్తు, రిజిస్ట్రేషన్, మున్సిపాలిటీ శాఖల్లోనూ పట్టుబడ్డారు. కేసులు సమోద చేయడమే కాకుండా వారికి శిక్ష పడేలా అనిశా అధికారులు కృషి చేస్తున్నారు. 2022లో ఒకరికి రెండేళ్లు, 2023లో నలుగురికి నాలుగేళ్లు, 2024లో ఇద్దరికి నాలుగేళ్ల చొప్పున జైలుశిక్ష విధిస్తూ కోర్టు తీర్పునిచ్చినట్లు అధికారులు తెలిపారు. వీరంతా రెవెన్యూ శాఖకు సంబంధించిన వారే కావడం గమనార్హం.

అక్రమార్కుల్లో దడ

మెట్ పల్లి పట్టణంలో సుమారు ఏడాదిన్నర కిందట తహసీల్దార్ కార్యాలయంలో ఆర్.ఐ, సహాయకుడిని అనిశా అధికారులు పట్టుకున్నారు. మళ్లీ నెల వ్యవధిలో రెండు శాఖల్లో ఇద్దరు అధికారులు అనిశా వలకు చిక్కురు. అనిశా అధికారులు పక్కాగా దాడులు చేసి పట్టుకుంటుండడంతో అక్రమార్కుల్లో కొంత దడ మొదలైందని పలువురు చర్చించుకుంటున్నారు. మెట్ పల్లి ప్రాంతంలో ప్రజలకు అవసరమయ్యే పలు ప్రధాన శాఖల్లోనూ కొందరు చేతిపాటం ప్రదర్శిస్తున్నారనే ఆరోపణలున్నాయి. అధికారులు ప్రజల్లో మరింత అవగాహన పెంపొందించి ఆక్రమార్కుల భరతం పట్టాలన్న అభిప్రాయం వ్యక్తమవుతోంది.

సమాచారమివ్వాలి: రమణమూర్తి, అనిశా డిపీసీ

ప్రభుత్వ శాఖల్లో పనులు చేసేందుకు ఎవరైనా దబ్బులు డిమాండ్ చేస్తే అనిశాకు సమాచారమివ్వాలి. ఎవరు ఫిర్యాదు చేసినా వారి వివరాలను గోప్యంగా ఉంచుతాం. వచ్చిన ఫిర్యాదును బట్టి తగిన చర్యలు తీసుకుంటాం.

ఇక సేగరంలా 66 డివిజన్లు

కరీంనగర్ : కరీంనగర్ నగర పాలక సంస్థ పరిధిలోకి కొత్తగా ఆరు గ్రామాలను, ఒక మున్సిపాలిటీని విలీనం చేస్తూ ప్రభుత్వం శుక్రవారం గెజిట్ జారీ చేసింది. ఈనెల 5న రాజపత్రం ముద్రించారు. మున్సిపల్ చట్టం 2019 ప్రకారం నగరానికి అనుకొని గ్రామాలను కలుపుతున్నట్లు డిసెంబరు రెండో వారంలో జరిగిన శాసనసభలో మంత్రి శ్రీధర్ బాబు ప్రకటించారు. దీనిపై పలు గ్రామాల ప్రజలతోపాటు పాలకవర్గ సభ్యులు సైతం అయిష్టత వ్యక్తం చేశారు. వుసరాలోచన చేయాలని పాలకవర్గ సమావేశంలో తీర్మానం కూడా చేశారు. ప్రభుత్వం అవేమి పరిగణనలోకి తీసుకోకపోవడం, అధికారికంగా రాజముద్ర పడటంతో విలీనం ఖాయమైంది. ప్రస్తుతమున్న 60 డివిజన్లను 66కి పెంచారు.



2018లో ఎనిమిది గ్రామాలను విలీనం చేశారు. ఆ సమయంలో ఉన్న 50 డివిజన్లను 60కి పెంచారు. ప్రస్తుతం ఆరు గ్రామాలతోపాటు మున్సిపాలిటీ కలవడంతో నగర విస్తీర్ణం, జనాభా మరింత పెరగనుంది. **విలీనమైనవి :** కొత్తపల్లి పురపాలక, చింతకుంట, మల్కాపూర్, లక్ష్మీపూర్, బొమ్మకల్, దుర్గేడ్, గోపాలేపూర్ గ్రామ పంచాయతీలు. **ఆ పల్లెల్లో పంచాయతీ ఎన్నికలు లేళ్లే.** గెజిట్ విడుదల కావడంతో విలీన గ్రామాల్లో పంచాయతీ ఎన్నికలు లేనట్లే. అంతలా స్థానిక సంస్థల ఎన్నికల సందడి నెలకొని ఉండగా, ఇక వీటిలో ఉండవు. పాలకవర్గ పదవీకాలం కూడా ఈనెల 29తో ముగియనుండటంతో ప్రత్యేకాధికారి పాలనలో విలీన గ్రామాలపై చర్యలు ప్రారంభం కానున్నాయి.

కార్యాచరణతో క్రికెం వేద్దాం



హైదరాబాద్: వేగంగా విస్తరిస్తున్న మహానగరంలో సమగ్ర మురుగునీటి వ్యవస్థ ఏర్పాటు కార్యాచరణను ముందుకు తీసుకెళ్లడంపై ప్రభుత్వ దృష్టిసారిస్తోంది. హైదరాబాద్ కోర్ ఏరియాతో పాటు కొత్తగా విస్తరించిన ప్రాంతాలు, ప్రదేశాలతో కూడిన సమగ్ర మురుగునీటి వ్యవస్థకు రూపొందించిన రూ.17 వేలకోట్ల ప్రణాళిక అమలు అంశం కీలకంగా మారింది. హైదరాబాద్ సమగ్ర మురుగునీటి వ్యవస్థను అమ్మత్ 2.0లో చేర్చాలని ఇప్పటికే రాష్ట్ర ప్రభుత్వం కేంద్ర పట్టణాభివృద్ధి శాఖను కోరింది.

నగరం భారీగా విస్తరించడంతో.. రాజధానిలో దశాబ్దాల నాటి మురుగునీటి వ్యవస్థ ఉండగా.. నగరం భారీగా పెరిగిన నేపథ్యంలో కొత్త వ్యవస్థను నెలకొల్పడం అత్యంత కీలకంగా మారింది. గ్రామ పంచాయతీలుగా ఉన్న కోర్ ఏరియాలోని ప్రాంతాలన్నీ జీహెచ్ఎస్ఐలో అంతర్భాగమయ్యాయి. కొత్త నగరపాలక సంస్థలు, పురపాలక సంఘాల్లో ఉన్న మురుగునీటి వ్యవస్థ పూర్తిస్థాయిలో లేకపోవడంతో అనేక సమస్యలు వస్తున్నాయి. **కేంద్ర బడ్జెట్ లో కేటాయింపుల ఆధారంగా..**

ఓఆర్ఆర్ వరకు ప్రభుత్వం రూపొందించిన సీవరేజీ మార్గ ఫ్లాన్ కు రూ.17,212 కోట్ల వ్యయం అవుతుందని అంచనా వేశారు. సుమారు 4,378 కి.మీ.ల మేర సీవరేజీ నెట్ వర్క్ ఉండటంతో దీనిపై సమగ్ర నివేదిక తీసుకొచ్చారు. కోర్ఎస్ఐ, చుట్టుపక్కల ప్రాంతాలు, ఓఆర్ఆర్ పరిధిలోని గ్రామాలను కలిపి దీన్ని సిద్ధం చేశారు. గతేడాది అక్టోబరులో ముఖ్యమంత్రి రేపాంత్ రెడ్డి నేతృత్వంలో మంత్రులు కేంద్ర పట్టణాభివృద్ధిశాఖ మంత్రిని కలసి హైదరాబాద్ సమగ్ర సీవరేజీ మార్గ ఫ్లాన్ (సీఎస్ఎంపీ)ను అమ్మత్ 2.0లో చేర్చి నిధులు అందించాలని కోరారు. ప్రజల మెరుగైన జీవన ప్రమాణాలకు పటిష్టమైన మురుగునీటి వ్యవస్థతో పాటు వందశాతం మురుగునీటి జలాల శుద్ధి కీలకమని కేంద్రానికి వివరించారు. కేంద్రం అందించే నిధుల అంశంలో స్పష్టత వస్తే.. సీఎస్ఎంపీని ఎలా ముందుకు తీసుకెళ్లడంపై రాష్ట్ర ప్రభుత్వం దృష్టి సారిస్తుందని అంటున్నారు. రాష్ట్ర బడ్జెట్ సమయం నాటికి ఈ ప్రాజెక్టును ముందుకు తీసుకెళ్లడంపై స్పష్టత వస్తుందని పురపాలకశాఖ ఉన్నతాధికారులు పేర్కొంటున్నారు.

ల్యాండ్ పూలింగ్ కు పై



హైదరాబాద్: ల్యాండ్ పూలింగ్ కు హైదరాబాద్ మహానగరాభివృద్ధి సంస్థ(హెచ్ఎండీఏ) సిద్దమైంది. మూడు ప్రాంతాల్లో దాదాపు 400 ఎకరాలు సమీకరించాలని నిర్ణయించింది. ఈ మేరకు శుక్రవారం భూ సమీకరణ పథకం కింద ఆయా ప్రాంతాల రైతుల నుంచి దరఖాస్తులను కోరుతూ నోటిఫికేషన్లు జారీ చేసింది. కొత్త ప్రభుత్వంలో తొలిసారి ల్యాండ్ పూలింగ్ కు హెచ్ఎండీఏ శ్రీకారం చుట్టింది. సేకరించిన భూముల్లో హెచ్ఎండీఏ లేఅవుట్లు అభివృద్ధి చేయనుంది. ఇవన్నీ దాదాపు సాగులో లేనేవి. కొన్ని అసైన్డ్ కేటగిరిలో ఉండటంతో రైతులను ఒప్పించే ప్రయత్నం చేస్తున్నారు. లేఅవుట్ కింద తీర్చిదిద్ది అందులో నకల సౌకర్యాల కల్పించనుంది. మిగతా భూమిలో రైతులకు 60 శాతం ఫ్లాట్ల బదిలీ చేస్తుంది. మిగతా 40 శాతం హెచ్ఎండీఏ విక్రయించి ఆదాయం సమకూర్చుకోనుంది. ల్యాండ్ పూలింగ్ లో భాగంగా గతంలో రంగారెడ్డి, సంగారెడ్డి, మేడ్చల్-మల్కాజిగిరి పరిధిలో దాదాపు 924.28 ఎకరాలను అధికారులు పరిశీలించారు. ఫ్లాట్ల ధరలు మధ్య తరగతి వర్గాలకు అందుబాటులో ఉండేలా చూడాలనే అభిప్రాయం వ్యక్తమవుతోంది.

సమీకరణ ఇక్కడే...

మహిళా వల్లిబీకి అధికారిక గుర్తింపు



హైదరాబాద్: కోర్ మహిళా కళాశాల నుంచి వీరనారి చాకలి బలమ్మ మహిళా విశ్వవిద్యాలయంగా మారిన రాష్ట్ర తొలి మహిళా విశ్వవిద్యాలయానికి అధికారిక గుర్తింపు లభించింది. తెలంగాణ గెజిట్ లో ఈ విషయాన్ని రాష్ట్ర ప్రభుత్వం ప్రచురించింది. నాలుగేళ్ల క్రితమే అప్పటి ప్రభుత్వం విశ్వవిద్యాలయంగా ప్రకటించినా... శాసనసభలో యూనివర్సిటీ యాక్ట్ ప్రకారం బిల్లును ప్రవేశపెట్టలేదు.

విద్యుత్తు అవసరాలు తీరేలా

హైదరాబాద్: నగర అవసరాల కోసం ప్రత్యేకంగా విద్యుత్తు ఉత్పత్తి ప్లాంట్ ఉండాలని గతంలో శంకరపల్లిలో ప్రభుత్వం పెద్దపత్తున భూములు కేటాయించింది. అక్కడ ఎఫ్ఐసీతో కలిసి పవర్ ప్లాంట్ పెట్టాలనేది నాటి ఆలోచన. న్యూఢియల్ పవర్ ప్లాంట్ తెరమీదకు వచ్చినా స్థానికల వ్యతిరేకతతో ఆదుగులు ముందుకు పడలేదు. తాజాగా అక్కడ కాలుష్య రహిత బ్యాటరీ పవర్ ప్లాంట్ ఏర్పాటు చేయాలని ప్రభుత్వం యాచిస్తోంది. నగర విద్యుత్తు అవసరాలు రోజురోజుకు పెరుగుతున్నాయి. ఈ వేసవిలో డిమాండ్ 5 వేల మెగావాట్లకు చేరావుని అంచనా. నగరం కోసమే ప్రత్యేకంగా కాలుష్య రహిత ప్లాంట్ ఉండాలని దశాబ్దాల క్రితమే అధికారులు ఆలోచించారు. వేర్వేరు కారణాలతో కార్యరూపం దాల్చలేదు. అప్పట్లో శంకరపల్లిలో సర్కారు కేటాయించిన భూముల్లో కంప్యూటర్ 400 కేబీ విద్యుత్తు ఉపకేంద్రం నిర్మించారు. ఇంకా అక్కడ 350 ఎకరాల వరకు భూములున్నాయని

ట్రాన్స్ కో వర్గాలు చెబుతున్నాయి. వీటిని సదస్యియోగం చేసుకోవడంపై ప్రభుత్వం యాచిస్తోంది. ఈ క్రమంలోనే బ్యాటరీ ఎనర్జీ స్టోరేజీ సిస్టమ్ (బీఈఎస్ఎస్) ఏర్పాటు ప్రతిపాదన తెరపైకి వచ్చింది. **నూతన ఇంధన పాలనీతో..** రాష్ట్రానికి ఇంధన భద్రత కోసం ప్రభుత్వం ఇటీవలే క్లీన్ ఆండ్ గ్రీన్ ఎనర్జీ పాలనీని ప్రవేశపెట్టింది. ఇంధన నిల్వ స్థాపిత సామర్థ్యాన్ని 2034-35 నాటికి 7,917 మెగావాట్లకు చేర్చాలని లక్ష్యంగా పెట్టుకుంది. ఇందుకోసం బ్యాటరీ పవర్ ప్లాంట్లను సర్కారు ప్రోత్సహిస్తోంది. పగటిపూట చౌకగా ఉత్పత్తయిన సౌర విద్యుత్తును, కరెంట్ ఛార్జీలు తక్కువగా ఉన్నప్పుడు గ్రీడ్ నుంచి విద్యుత్తును కొనుగోలు చేసి ప్లాంట్ లోని బ్యాటరీల్లో నిల్వ చేయవచ్చు. అధిక ధర ఉన్నప్పుడు దీన్ని వినియోగించుకోవచ్చు. ఇందుకోసం ప్లాంట్ ను శంకరపల్లిలో ఏర్పాటు చేయాలనేది ఆలోచన.

అడ్డుకట్టతో జలకళ

జగిత్యాల : జిల్లాలో ఏడాదిలో సగటున 936 మి.మీ వర్షం కురవడం, ఆయకట్టుకు శ్రీరామసాగర్ ప్రాజెక్టు నీళ్లు రావటం, వరదకాలువ నుంచి వాగుల్లోకి నీటిని వదలటం, గోదావరి నుంచి ఎత్తిపోతలు, ఎల్లంపల్లి నీటి తరలింపుతో చాలా వాగులు జలకళతో ఉంటాయి. ప్రాజెక్టుల నీటిని చెరువులు, కుంటల్లోకి తరలించటం తదితర సానుకూలతతో వాగులు నిరంతరం నీటితో పారుతూ మిగులు జలాలను గోదావరిలోకి మోసుకెళ్తాయి. ఈ నేపథ్యంలో గోదావరిలోకి తరలిపోయే వృధానీటిని ఒడిసిపట్టేలా వాగులపై చెక్ డ్యాం(ఆనకట్ట)లు నిర్మాణాన్ని 2019లో చేపట్టారు. జిల్లాలోని 5 సెగ్మెంట్ల పరిధిలో 75 ఆనకట్టలను నిర్మించవచ్చని గుర్తించగా ఇందులో 35 పనులు చేపట్టారు. ఇందులో ఇప్పటివరకు 34 పనులు పూర్తికాగా మరో చెక్ డ్యాం పని పూర్తిచేయాల్సి ఉంది. కొన్నిచోట్ల చెక్ డ్యాంల కట్టలకు గత వానాకాలంలో భారీ వర్షాలతో గండ్లు పడగా మరమ్మతులు చేపట్టారు.



మూడు టీఎంసీల నీటినిల్వ

ఇప్పటికే పూర్తయిన చెక్ డ్యాంలతో 3 టీఎంసీల నీటినిల్వ సాధ్యపడి 2,603 ఎకరాలకు నీరందే అవకాశం ఏర్పడింది. వాగుల అంతర్భాగంలోనే చెక్ డ్యాంలను నిర్మించటం వల్ల నీరు కరకట్టల లోపలనే నిలుపుండి ముంపు, భూసేకరణవంటి సమస్యలు ఏర్పడలేదు. జిల్లాలోని ఆయకట్టు, ఆయకట్టేతర ప్రాంతాల్లో చెక్ డ్యాంలను నిర్మిస్తుండగా వాగుల్లో పారేనీటికి అడ్డుకట్టతో చాలావరకు నీరు వెనక్కి నిలుపుండి వాగులకు ఇర్రాచైపులా భూగర్భ జలమట్టం సాధారణస్థాయిలో కొనసాగుతుంది. భూగర్భ జలాలను, ఆనకట్టల్లోని నీటిని రైతులు మోటార్ డ్రాఫ్టర్లు పంటలకు మళ్లించుకోవచ్చు. కట్టలకు ఇర్రాచైపులా గ్రావిటీ కాలువలద్వారా రైతుల పంటపొలాలుకు మళ్లించనున్నారు. వాననీటికి పాటు ప్రాజెక్టుల నుంచి వదిలేసేరు ప్రతి ఆనకట్టలోనూ బదారు మీటర్ల వత్తు వరకు నిలిచి చేపల పెంపకాన్ని చేపట్టే అవకాశముంది. ఈ నేపథ్యంలో చెక్ డ్యాంల ఆవరేషన్ నిమిత్తం, గ్రావిటీ కాలువలు తదితరాలకు రూ.20 కోట్ల నిధులు కేటాయించాల్సి ఉంది. వచ్చే బడ్జెట్లో నిధులు కేటాయించి గుర్తించిన మరో 40 చెక్ డ్యాంలను నిర్మించటం ద్వారా జిల్లావాసులకు ప్రయోజనం కలగనుంది.

జిల్లాలో నాబార్డు ద్వారా చేపట్టిన చెక్ డ్యాంలు: 26

ఖర్చుచేసిన నిధులు: రూ.58.67కోట్లు

పనులు పూర్తయినవి: 26

స్టేట్ బ్యాంక్ ద్వారా చేపట్టిన చెక్ డ్యాంలు:9

ఖర్చుచేసిన నిధులు: రూ.32.79కోట్లు

పనులు పూర్తయినవి:8

నిర్వహణ లేక.. నిరుపయోగం!

సారంగాపూర్: బీర్ పూర్ మండలంలోని కొల్వాయిలో వాగు ఒడ్డున వైకుంఠధామం, సెగ్గిగిషన్ పెద్ద నిర్మాణం చేపట్టారు. రెండేళ్ల కిందట రోజ్ వాగు ప్రాజెక్టు కట్ట తెగిపోవడంతో కొట్టుకుపోయింది. ఇప్పటికీ మరమ్మత్తు లేక నిరుపయోగంగా ఉండగా కమ్యూన్సారిలో గోదావరి ఒడ్డున నిర్మించిన వైకుంఠధామం పరిస్థితి ఇదే. సారంగాపూర్ మండలంలోని పోతారంలో ఏర్పాటు చేసిన పల్లె ప్రకృతి వనం నిర్వహణ లేకపోవడంతో మొక్కలు ఎండిపోయాయి. ప్రకృతి వనాలు ఊరికి దూరంగా ఉండడంతో నీటి వసతి లేకపోవడంతో నిరుపయోగంగా మారాయి. సెగ్గిగిషన్ పెద్ద నిరుపయోగంగా ఉండగా, పంచాయతీలు దృష్టి సారిస్తే వినియోగంలోకి రానున్నాయి. గత ప్రభుత్వం గ్రామ పంచాయతీలలో ఏర్పాటు చేసిన వైకుంఠధామాలు, సెగ్గిగిషన్ పెద్ద, పల్లె ప్రకృతి వనాలు నిర్వహణ సమస్యలతో నిరుపయోగంగా మారుతున్నాయి. జిల్లాలో 380 పంచాయతీలలో గ్రామీణాభివృద్ధి శాఖ ద్వారా ఉపాధి హామీ పథకం నిధులతో



నిర్మాణాలు చేపట్టారు. పర్యవేక్షణ బాధ్యతలు పంచాయతీరాజ్ శాఖకు అప్పగించారు. జిల్లాలో 90 శాతం వైకుంఠధామాలు నిరుపయోగంగా ఉన్నాయి. సెగ్గిగిషన్ పెద్దలో తడి, పొడి చెత్త వేరు చేసి సేంద్రియ ఎరువు తయారీపై దృష్టి పెట్టడంతో, పల్లె ప్రకృతి వనాలకు నిర్వహణ నిధులు లేకపోవడంతో నీటి వసతి కల్పించలేక పంచాయతీలు చేతులేతేశాయి. రూ.లక్షలు వ్యయం చేసి నిర్మించిన నిర్మాణాలను పంచాయతీలు ప్రత్యేక దృష్టి సారించి ఉపయోగంలోకి తేవాల్సిన అవసరం ఉంది.

కొరవడిన పర్యవేక్షణ

గ్రామాల్లో తడి, పొడి చెత్త సేకరణకు గతంలో ఆకుపచ్చ, నీలం రంగు చెత్త బుట్టలు ఇంటింటికీ అందించారు. చెత్తను డంపింగ్ యార్డుకు తరలించేందుకు ట్రాక్టర్లను కొనుగోలు చేశారు. సెగ్గిగిషన్ పెద్దలో చెత్తను వేరు చేయడమే కాకుండా సేంద్రియ ఎరువును తయారు చేయాల్సి ఉంటుంది. అధికారుల పర్యవేక్షణ లేకపోవడంతో జనాభా ప్రాతిపదికన కార్మికుల నియామకం చేపట్టకపోవడంతో చెత్తను వేరు చేయడం ఇబ్బందిగా మారుతోంది. సేకరించిన చెత్తను డంపింగ్ యార్డుకు తరలించి తగలబెట్టేస్తున్నారు. పల్లె ప్రకృతి వనాల్లో మొక్కలకు ఎరువులు వేయడం, నీటిని అందించడం చేయాల్సి ఉన్నా హామీ పథకం ద్వారా నిర్వహణకు నిధులు కేటాయించినప్పటికీ తరువాత రాకపోవడంతో నిర్వహణను వదిలేశారు. పలు పంచాయతీలు నిర్వహణ చేపట్టినా సమయానికి నిధులు రాకపోవడంతోనూ ఇబ్బందులు తలెత్తడంతో పల్లె ప్రకృతి వనాలు నిరుపయోగంగా ఉన్నాయి. వైకుంఠధామాలు గ్రామాలకు దూరంగా ఉండడం, నీటి వసతి, విద్యుత్తు సౌకర్యం లేక నిరుపయోగంగా మారాయి. సౌర విద్యుత్తు పరికరాలు ఏర్పాటు చేసినప్పటికీ ఎక్కడా పనిచేసినట్లు కనిపించడం లేదు. పలువురు సొంత పొలాల్లోనే అంత్యక్రియలు నిర్వహించుకుంటుండగా, కొన్ని వర్గాలు కేవలం ఖననం మాత్రమే చేస్తాయి. దీంతో వైకుంఠధామాలు నిరుపయోగంగా మారాయి.



హైదరాబాద్: ప్రముఖ నిర్మాత, తెలంగాణ ఎఫ్డీసీ చైర్మన్ దీర్ రాజు ఇళ్లు, కార్యాలయాల్లో ఐటీ అధికారులు సోదాలు నిర్వహిస్తున్నారు. దీనితో పాటు ప్రముఖ నిర్మాణ సంస్థ మైత్రీ మూవీస్ కార్యాలయాలు, 'పుష్ప 2' చిత్రం నిర్మాత నవీన్ ఎర్నేని నివాసంలో సోదాలు కొనసాగుతున్నాయి. ఏకకాలంలో 8 చోట్ల 55 బృందాలతో తనిఖీలు జరుగుతున్నాయి. జూబ్లీహిల్స్, బంజారాహిల్స్లో దీర్ రాజు ఇళ్లతో పాటు ఆయన సోదరుడు శిరీశ్, కుమార్తె హన్సితారెడ్డి నివాసాల్లోనూ ఐటీ అధికారులు సోదాలు చేస్తున్నారు. దీర్ రాజు సతీమణి వైగా రెడ్డిని కారల్లో తీసుకెళ్లారు. బ్యాంక్ లాకర్లను పరిశీలించి

ముగిసిన కృష్ణా నది యాజమాన్య బోర్డు సమావేశం



హైదరాబాద్: కృష్ణా నది యాజమాన్య బోర్డు సమావేశం ముగిసింది. హైదరాబాద్లోని జలసౌధలో బోర్డు చైర్మన్ అతుల్ జైన్ అధ్యక్షతన సమావేశం జరిగింది. తెలంగాణ నీటిపారుదల శాఖ ముఖ్య కార్యదర్శి రాహుల్ బొజ్జ, తెలంగాణ ఈఎస్సీ అనిల్ కుమార్, ఏపీ ఈఎస్సీ వెంకటేశ్వరరావు, ఇంజనీర్లు, ఇరు రాష్ట్రాల ఉన్నతాధికారులు సమావేశంలో పాల్గొన్నారు. ఏపీ, తెలంగాణ మధ్య నీటి వాటా, బోర్డు

'కాశేశ్వరం' లక్ష్యమేంటి.. ఆదాయ సృష్టి ఎలా? రామకృష్ణారావును ప్రశ్నించిన కమిషన్



హైదరాబాద్: ఆర్థికశాఖ ప్రత్యేక ప్రధాన కార్యదర్శి రామకృష్ణారావు కాశేశ్వరం కమిషన్ ఎదుట హాజరయ్యారు. ఆయన్ను కమిషన్ చైర్మన్ జస్టిస్ పీసీ ఘోష్ విచారించారు. ఇప్పటికే రామకృష్ణారావు సమర్పించిన అఫిడవిట్, కాగ్ నివేదిక ఆధారంగా ప్రశ్నించారు. కాశేశ్వరం

హైదరాబాద్ భారీగా ఫిర్యాదుల వెల్లువ..

హైదరాబాద్ సిటీ: బుద్ధభవన్లోని హైద్రా కార్యాలయంలో సోమవారం నిర్వహించిన ప్రజావాణికి భారీగా ఫిర్యాదులు వచ్చాయి. చెరువులు, పారులు, రోడ్ల ఆక్రమణలపై 89 ఫిర్యాదులు అందాయి. ఉదయం 11 గంటల నుంచి రాత్రి 7.30 గంటల వరకు కమిషనర్ ఏపీ రంగనాథ్ పౌరుల నుంచి ఫిర్యాదులు స్వీకరించారు. ప్రాంతాల వారీగా ఉన్న అధికారులకు క్షేత్రస్థాయిలో పరిశీలించిన నివేదిక ఇవ్వాలని ఆదేశించారు. ఆక్రమణలపై వచ్చిన ఫిర్యాదులపై గురుగ్రామ్, నర్సా ఆఫ్ ఇండియా, నేషనల్ రిమోల్ట్ సెన్సింగ్ సెంటర్ (ఎస్ఆర్ఎస్సీ) చిత్రాలను పవర్ పాయింట్ ప్రజెంటేషన్ ద్వారా ఫిర్యాదుదారులకు చూపించి క్షేత్రస్థాయి పరిస్థితిని అడిగి తెలుసుకున్నారు. ఆమీన్పూర్, పరిసర ప్రాంతాల నుంచి అధిక ఫిర్యాదులు వస్తూనే సేవధ్యంలో ఆ మునిసిపాలిటీ పరిధిలో పూర్తిస్థాయి సర్వే చేయిస్తామని రంగనాథ్ పేర్కొన్నారు. మేధుల్ జిల్లా నిజాంపేట మునిసిపాలిటీ పరిధిలో మేడికుంట చెరువు 45 ఎకరాలతో తీందేదని, ఆక్రమణలతో చెరువు కుంచించుకుపోయిందని వృద్ధ దంపతులు ఫిర్యాదు చేశారు. మాదాపూర్ గట్టల బేగంపేటలోని సర్వే నెంబర్-32లో ఫ్లాట్ నెంబర్ 85 యజమాని రోడ్డును ఆక్రమిస్తున్నారని సైబర్హిల్స్ ఫ్లాట్ల యజమానుల సంక్షేమ సంఘం ఉపాధ్యక్షుడు లింగిరెడ్డి ప్రభాకర్ రెడ్డి ఫిర్యాదు చేశారు. ఫ్లాట్ వాస్తవ విస్తీర్ణం 276 చ.గ.లు కాగా.. మరో 124 చ.గ.లు ఆక్రమించి పెద్ద నిర్మిస్తున్నారని పేర్కొన్నారు. మల్కాజ్గిరిలోని డిఫెన్స్ కాలనీలో ప్రజావసరాలకు కేటాయించిన 1000 చదరపు గజాల స్థలం సానిక ప్రజాప్రతినిధి కళా చేస్తున్నారని డిఫెన్స్ కాలనీ సంక్షేమ సంఘం ఫిర్యాదు చేసింది. చిత్రానకలో రోడ్డు స్థలాన్ని ఓ వ్యక్తి ఆక్రమిస్తున్నాడని, జీహెచ్ఎంసీ అనిస్టేంట్ సిటీ ప్లానర్కు ఫిర్యాదు చేసినా ఇప్పటి వరకు చర్యలు తీసుకోలేదని గుడుమాని సాయికిరణ్ కమిషనర్ దృష్టికి తీసుకొచ్చారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194



చత్తీస్ గఢ్-ఒడిశా సరిహద్దులో భారీ ఎన్కౌంటర్ జరిగింది. నేడు గరియాబంద్ జిల్లాలో జరిగిన ఎదురుకాల్పుల్లో 18 మంది మావోయిస్టులు మృతి చెందారు. దీంతో జనవరి 19 రాత్రి నుంచి పలుమార్లు జరిగిన ఎన్కౌంటర్లో మృతిచెందిన మావోయిస్టుల సంఖ్య 20కి చేరిందని పోలీసులు వెల్లడించారు.

మావోయిస్టుల ఏరివేత లక్ష్యంగా సరిహద్దు జిల్లాలైన గరియాబంద్, నౌపాడలో చత్తీస్ గఢ్, ఒడిశా పోలీసులు, సీఆర్పీఎఫ్ సిబ్బంది కలిసి ప్రత్యేక ఆపరేషన్ నిర్వహిస్తున్నారు. ఈక్రమంలో జరిగిన ఎన్కౌంటర్లో నిన్న ఇద్దరు మావోయిస్టులు మృతి చెందగా.. తెల్లవారుజామున జరిపిన గాలింపులో మరో 18 మంది మృతదేహాలు

లభ్యమయ్యాయి. మృతుల సంఖ్య పెరిగే అవకాశం ఉందని తెలుస్తోంది. అలాగే భారీస్థాయిలో ఆయుధాలను స్వాధీనం చేసుకున్నట్లు పోలీసులు తెలిపారు. ఇంకా ఈ ప్రాంతంలో సెర్చ్ ఆపరేషన్ జరుగుతోంది. ఇందులో వెయ్యి మంది వరకు భద్రతా సిబ్బంది పాల్గొన్నట్లు తెలుస్తోంది. **కీలక నేతలు మృతి :** ఈ ఎదురుకాల్పుల్లో మావోయిస్టు కీలక నేతలు మృతి చెందారు. వారిలో కేంద్ర కమిటీ సభ్యులు చలపతి అలియూస్ రామచంద్రారెడ్డి, మనోజ్, స్పెషల్ జోనల్ కమిటీ సభ్యుడు గుడ్డు ఉన్నారు. చిత్తూరు జిల్లావాసి అయిన చలపతిపై ప్రభుత్వం గతంలో రూ.కోటి రివార్డు ప్రకటించింది.



దావోస్లో తెలంగాణ పెవిలియన్ ప్రారంభం

దావోస్: ప్రపంచ ఆర్థిక వేదిక శిఖరాగ్ర సదస్సులో భాగంగా దావోస్లో పర్యటిస్తున్న ముఖ్యమంత్రి రేవంత్ రెడ్డి బృందం.. అక్కడ తెలంగాణ పెవిలియన్ను ప్రారంభించింది. ఈ సందర్భంగా కేంద్ర మంత్రులు చిరాగ్ పాశ్వాన్, జయంత్

చౌదరితో రేవంత్ బృందం సమావేశమైంది. రాష్ట్రానికి చెందిన పలు ప్రాజెక్టులపై కేంద్ర మంత్రులతో చర్చించింది. మరోవైపు దావోస్లో పలు అంతర్జాతీయ సీఈవోలతో సీఎం రేవంత్ రెడ్డి, పరిశ్రమల శాఖ మంత్రి శ్రీధర్ బాబు భేటీ కానున్నారు.



పోచారం: భాజపా ఎంపీ ఈటల రాజేందర్ ఓ స్థిరాస్థి దళారిపై చేయి చేసుకున్నారు. మేధుల్ జిల్లా పోచారం మున్సిపాలిటీ పరిధిలోని ఈ ఘటన చోటుచేసుకుంది. మున్సిపాలిటీలోని ఏకశిలాన గిరిలో మంగళవారం ఈటల పర్యటించారు. బాధితుల ఫిర్యాదుతో స్థిరాస్థి దళారిపై ఈటల ఆగ్రహం వ్యక్తం చేశారు. ఈ క్రమంలో ఆయనపై చేయిచేసుకున్నారు. ఇంటి స్థలాల యజమానులను ఇబ్బంది పెడుతున్నారని ఎంపీ మండిపడ్డారు. ఈ సందర్భంగా ఈటల

మాట్లాడుతూ.. “పేదలు కొనుక్కున్న జాగాలకు భాజపా అండగా ఉంటుంది. కొందరు అధికారులు బ్రోకర్లకు కొమ్ముకాస్తున్నారు. భూములు కొనుక్కున్న పేదల సమస్యలపై కలెక్టర్, సీపీతో మాట్లాడారు. కొందరు దొంగ పత్రాలతో పేదల భూములను లాక్కుంటున్నారు. బ్రోకర్లకు సహకరించే అధికారులపై చర్యలు తీసుకోవాలి. దళారీలతో పోలీసులు, అధికారులు కుమ్మక్కవుతున్నారు. కూల్చివేతలు తప్ప.. పేదల కన్నీళ్లు పట్టించుకోవడం లేదు” అని ఆగ్రహం వ్యక్తం చేశారు.

తెలంగాణ వ్యాప్తంగా కానీసాగుతున్న గ్రామ సభలు

హైదరాబాద్: ప్రభుత్వ పథకాలకు లబ్ధిదారుల ఎంపిక కోసం తెలంగాణ రాష్ట్రవ్యాప్తంగా గ్రామ, వార్డు సభలు కొనసాగుతున్నాయి. 4 పథకాలకు దరఖాస్తుల స్వీకరణ, లబ్ధిదారుల ఎంపికను చేపడుతున్నారు. రైతు భరోసా, ఇందిరమ్మ ఆ తీయ భరోసా, కొత్త రేషన్ కార్డులు, ఇందిరమ్మ ఇళ్ల పథకాలకు దరఖాస్తులు స్వీకరించి గ్రామసభల్లోనే లబ్ధిదారులను ఎంపిక చేయనున్నారు. ఈ నెల 24 వరకు ఇవి కొనసాగునున్నాయి. గ్రామసభల్లో ప్రభుత్వ సంకల్పం, పథకాల వివరాలను ప్రజలకు తెలియజేసి అభిప్రాయాలను సేకరిస్తున్నారు.



నిర్వహణ : జీహెచ్ఎంసీ పరిధిలో వార్డు సభల నిర్వహణ కనిపించడం లేదు. ప్రభుత్వ పథకాల లబ్ధిదారుల ఎంపిక కోసం వార్డు సభలు మొదలు కాలేదు. జీహెచ్ఎంసీ పరిధిలో లబ్ధిదారులను గుర్తించేందుకు అధికారుల సర్వే ఇంకా పూర్తి కాలేదు. గ్రేటర్లో సర్వే పూర్తయ్యాక ఫిబ్రవరి 1 నుంచి వార్డు సభలకు సన్నాహాలు చేస్తున్నారు.

ఒకే రాజు నలుగురిని పాట్లనీ పెట్టుకున్న ప్రభుత్వం: కేటీఆర్

హైదరాబాద్: బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ ట్వీట్లో వేదికగా కాంగ్రెస్ ప్రభుత్వంపై తీవ్రస్థాయిలో విమర్శలు గుప్పించారు. ఒకే రోజు నలుగురు రైతులను పొట్లనీ పెట్టుకున్న ప్రభుత్వమిదని.. రైతు రాజ్యం కాదని.. రైతు వంచన కొనసాగిస్తున్న రాజ్యమిదని దుయ్యబట్టారు. ముమ్మారీకి రైతులను ఆదుకునే సంక్షేమ ప్రభుత్వం కాదని, తోడేళ్ళలా ప్రాణం తీసే క్రూరత్వాన్ని నింపుకున్న ఇందిరమ్మ రాజ్యమిదని అన్నారు. “కాంగ్రెస్ కాదు ఇది ఖానీకోర్.. ఆత్మహత్యలు కాదివి ముమ్మారీకి మీరు చేసిన పాత్రలు.. రుణమాఫీ చేయకుండా తీసిన ప్రాణాలు.. రైతులందరూ వేయకుండా చేసిన ఖానీలు.. ఆ కుటుంబాల మనోవేదనలే మీ సర్కారుకు మరణ శాసనం రాస్తాయి.. వారి కన్నీళ్లే కపట సర్కారను కూల్చి వేస్తాయి” అంటూ కేటీఆర్ సోషల్ మీడియా ఎక్స్ వేదికగా పోస్టు చేశారు.

రైతు ఆత్మహత్యలపై అధ్యయన కమిటీ.. రాష్ట్రంలో ఆందోళనకర స్థాయికి చేరిన రైతు ఆత్మహత్యలు, వ్యవసాయ సంక్షోభ పరిస్థితులపై అధ్యయనం చేసేందుకు బీఆర్ఎస్ భారత ప్రతినిధుల ఓ ప్రత్యేక కమిటీని ఏర్పాటు చేసినట్లు ఆ పార్టీ వర్కింగ్ ప్రెసిడెంట్ కేటీఆర్ సోమవారం ఓ ప్రకటనలో పేర్కొన్నారు. మాజీమంత్రి సింగిరెడ్డి నిరంజన్ రెడ్డి అధ్యక్షులలో 9 మందితో ఏర్పాటుచేసిన ఈ కమిటీలో మాజీ మంత్రులు సత్యవతి రాథోడ్, జోగు రామన్న, పువ్వాడ అజయ్, ఎమ్మెల్సీలు కోటిరెడ్డి, యాదవరెడ్డి, మాజీ ఎమ్మెల్యేలు బాజిరెడ్డి గోవర్ధన్, రసములు బాలకిషన్, అంజయ్య యాదవ్ ఉన్నట్లు తెలిపారు. ఈ కమిటీ రాష్ట్రవ్యాప్తంగా రెండు వారాలపాటు విస్తృతంగా పర్యటించి రైతు ఆత్మహత్యలకు గల కారణాలను గుర్తిస్తుందని చెప్పారు. ఏడాదిలో వ్యవసాయ సంక్షోభానికి దారితీసిన పరిస్థితులను పరిశీలించి ఒక నివేదికను తయారు చేస్తుందని వివరించారు.